

బాల మేధావులను తయారు చేయాలి

శాయంపేట, డిసెంబర్ 8: బాలలను కార్మికులుగా కాకుండా మేధావులుగా తయారు చేయాలని బీసీవ ప్రాజెక్టు ప్రాధ్యక్షుడు యూనిట్ మేనేజర్ ప్రియాంక రెడ్డి అన్నారు. మండలంలోని గట్టకానిపర్తిలో బీసీవ ప్రాజెక్టు ఆధ్వర్యంలో బాలకార్మికుల నిర్మూలన సదస్సు నిర్వహించారు. స్థానిక పాఠశాలలో డ్రాయింగ్ కాంపిటీషన్ నిర్వహించారు. ఆమె మాట్లాడుతూ బాల కార్మికుల నిరోధక చట్టం ప్రకారం 14 ఏండ్లలోపు పిల్లలు బడిలో ఉండాలన్నారు. పనుల్లో పెట్టుకుంటే చట్టప్రకారం శిక్షించడం జరుగుతుందన్నారు. డ్రాయింగ్ కాంపిటీషన్లో ప్రతిభ చూపిన వారికి బహుమతులు అందించారు. హెచ్ఎం కర్ణాకర్ రెడ్డి, ఉపాధ్యాయులు భాస్కర్, విజయ్, శారద, వసంత, ఫీల్డ్ ఫెసిలిటేటర్లు కుక్కల కల్పన, పోతు సునీల్, తరాల తిరుపతి పాల్గొన్నారు.



బాలకార్మికులపై డ్రాయింగ్ వేసిన విద్యార్థులతో ప్రియాంక రెడ్డి, బీచర్లు

వ్యాసరచన పోటీల్లో విజేతకు సత్కారం

వరంగల్ చెరస్తా, డిసెంబర్ 8: జిల్లా స్థాయి వ్యాసరచన పోటీల్లో బంగారు పతకాన్ని గెలుచుకున్న అలిజా మైరాను భారతీ చారిటబుల్ ట్రస్ట్ ప్రతినిధులు ఘనంగా సత్కరించారు. మట్టివాడ ఎన్ఆర్ డబ్ల్యు హైస్కూల్లో ఆరో తరగతి చదువుతున్న అలిజా మైరా గత వారం టాటా గ్రూప్ ఆఫ్ కంపెనీస్ వారు జిల్లా స్థాయిలో 'వాతావరణ పరిరక్షణ మార్గాలు' అనే అంశంపై వ్యాసరచన పోటీలు నిర్వహించారు. ఈ పోటీల్లో పాల్గొని బంగారు పతకాన్ని సాధించడంతో చిన్నా రితోపాటు ప్రోత్సహించిన తండ్రి ఆర్జున్ పాపాను శుక్రవారం ఘనంగా సత్కరించినట్లు చారిటబుల్ ట్రస్ట్ డాక్టర్ రాజేంద్రప్రసాద్ తెలిపారు. ట్రస్ట్ ప్రతినిధులు, జస్టు మాజిక్యం, శ్రీను, శబరి, ఖాధర్, రాము, యాకుట్, శ్యాం పాల్గొన్నారు.

ఆల్ ఇండియా కుస్తీ పోటీలకు ప్రీతమ్ ఎంపిక

దామెర, డిసెంబర్ 8: మండలంలోని తక్కువ హోదాకు చెందిన సీపాచ్ ప్రీతమ్ ఆల్ ఇండియా కుస్తీ పోటీలకు ఎంపికయ్యాడు. ఈనెల 25న హనుమకొండలోని జవహర్ లాల్ నెహ్రూ స్టేడియంలో జరిగిన యూనివర్సిటీ పోటీల్లో 60కిజీల విభాగంలో ఉత్తమ ప్రతిభ కనబరిచాడు. పంజాబ్లో సౌత్ వెస్ట్ జోన్ పోటీల్లో విజేతగా నిలిచాడు. దీంతో ఆల్ ఇండియా కుస్తీ పోటీలకు ఎంపికయ్యాడు. తన ఎంపికకు సహకరించిన కోచ్ కే రాజుకు ప్రీతమ్ కృతజ్ఞతలు తెలిపాడు.

అనిల్ కుమార్ కు డాక్టరేట్

ఖిలావరంగల్, డిసెంబర్ 8: ఖిలావరంగల్ కు చెందిన అనుమాను అనిల్ కుమార్ కు కాకతీయ విశ్వవిద్యాలయం కామర్స్ అండ్ బిజినెస్ మేనేజ్మెంట్ విభాగం డాక్టరేట్ ప్రకటించింది. పరకాల ప్రభుత్వ డిగ్రీ కళాశాల కామర్స్ విభాగంలో అసిస్టెంట్ ప్రొఫెసర్ గా పనిచేస్తున్న అనిల్ కుమార్ 'ఇంపాక్ట్ ఆఫ్ డిజిటల్ మార్కెటింగ్ ఆన్ కన్స్యూమర్ బిహేవియర్-ఎ స్టడీ ఆన్ ఎఫ్ఎంసీజీ ఇన్ తెలంగాణ స్టేట్' అనే అంశంపై సమర్పించిన పరిశోధనాత్మక సిద్ధాంత గ్రంథం సీకేఎం ప్రభుత్వ ఆర్ట్స్ అండ్ సైన్స్ కళాశాల ప్రిన్సిపాల్, ప్రొఫెసర్ డాక్టర్ జి శశీధర్ రావు పర్యవేక్షణలో పూర్తిచేశారు. డాక్టరేట్ సాధించిన అనిల్ కుమార్ ను బంధుమిత్రులు అభినందించారు.

పంట నష్టపోయిన రైతులను ఆదుకోవాలి

ఖిలావరంగల్, డిసెంబర్ 8: మిచెంగ్ తుఫాన్ ప్రభావంతో పంట నష్టపోయిన రైతులను రాష్ట్ర ప్రభుత్వం ఆదుకో వాలని వరంగల్ కలెక్టరేట్ ఎదుట ఐకేఎంఎస్ ఆధ్వర్యంలో ధర్నా చేపట్టారు. తడిసిన ధాన్యాన్ని ప్రభుత్వం వెంటనే కొనుగోలు చేయాలని డిమాండ్ చేశారు. సంఘం జిల్లా ప్రధాన కార్యదర్శి ముగిలి ప్రతాపరెడ్డి, రాష్ట్ర కమిటీ సభ్యులు రాచర్ల బాలరాజు, ఆంధ్ర రాజన్న, విఐఎఫ్టీయూ జిల్లా ప్రధాన కార్యదర్శి సున్న అప్పారావు, అశోక్ గండ్రాజు హరిబాబు, ఎండీ అక్బర్ పాల్గొన్నారు.

నిరసన తెలుపుతున్న ఐకేఎంఎస్ నాయకులు



కనుల పండువగా పల్లివేట

- పెద్ద సంఖ్యలో హాజరైన భక్తులు
- మున్సిపల్ ఆఫీస్ ఆవరణలో అభిషేకాలు



అయ్యప్ప స్వామిని పల్లివేటకు తోడుకుని వెళ్తున్న స్వాములు

నర్సంపేట, డిసెంబర్ 8: పట్టణంలో అయ్యప్పస్వామి పల్లివేట శుక్రవారం కనులపండువగా జరిగింది. ఆలయం నుంచి మున్సిపల్ కార్యాలయ ఆవరణలో ఏర్పాటు చేసిన బృందావనానికి స్వామి వారిని తీసుకెళ్లి వేట కార్యక్రమాన్ని నిర్వహించారు. సర్వ సైన్యాధ్యక్షుడు రాజాప్ర తావరెడ్డి కుటుంబ సమేతంగా హాజరు కాగా, అయ్యప్ప స్వామికి గురుస్వామి వెంకటేశ్వర్లు అభిషేకాలు నిర్వహించారు. పల్లకి సేవను మున్సిపల్ చైర్మన్ గుంటి రజనీ కిషన్ ఆధ్వర్యంలో మహిళలు వైభవంగా చేశారు. పట్టణంలో స్వామి వారిని ర్యాల్ గా చతురంగ బలాలతో భక్తి పాఠశాలతో వెళ్లారు. అయ్యప్ప స్వాములు నృత్యాలు చేస్తూ ర్యాల్ లో పాల్గొన్నారు. అన్నదాతలు గోగుల ప్రతా

పరెడ్డి, జయశ్రీ, గోగుల రాజాప్రతాపరెడ్డి, లక్ష్మీభాగవతి, జనగం రామారావు, సాంబలక్ష్మి, వడ్డూరి తిరుమలా చారి, గుజ్జల మాధవరెడ్డి, చర్ల, ఆలయ కమిటీ చైర్మన్ శింగిరికొండ మాధవశంకర్, మాదారావు చంద్రశేఖర్, డొడ్ల రవీందర్, శ్రీరాంకృత్యయ్య, చింతల కమలాకర్ రెడ్డి, శ్రీరాముల శంకరయ్య, భూపతి లక్ష్మీనారాయణ, డొడ్ల వేణు, మల్యాల రాజు, శింగిరికొండ వేణుగోపాల్, పబ్బ రమేష్, శ్రీనివాస్, నాగరాజు పాల్గొన్నారు.

నేడు మాదన్నపేట పెద్దచెరువు వద్ద పంబారట్లు

హాజరు కానున్న మాజీ ఎమ్మెల్యే పెద్ది సుధర్శన్ రెడ్డి, స్వచ్ఛ దంపతులు

నర్సంపేట రూరల్: నర్సంపేట ధర్మశాస్త్ర అయ్యప్పస్వామి దేవాలయంలో 23వ మండల పూజ మహోత్సవాల్లో భాగంగా మండలంలోని మాదన్నపేట పెద్ద చెరువులో శనివారం గురుస్వామి సీ వేంకటేశ్వర్లు వేదమంత్రోచ్ఛారణల నడుమ పంబారట్లు వైభవంగా నిర్వహించనున్నారు. తేరక రాష్ట్రం పంపా నదిలో అయ్యప్ప జలక్రీడలు ఏవిధంగా జరుగుతాయో ఇక్కడ అదే రీతిలో ఏటా జరుగుతాయి. వేలాది మంది దీక్షాపరులు, భక్తులు హాజరవుతారు. ఉమ్మడి వరంగల్ జిల్లాలతోపాటు ఇతర జిల్లాల నుంచి వేలాదిగా అయ్యప్పస్వాములు రానున్నారు. అయ్యప్పస్వామి జలక్రీడలు తర్వాత మాజీ ఎమ్మెల్యే పెద్ది సుధర్శన్ రెడ్డి, జడ్పీ ఛోర్రేలిడర్ పెద్ది స్వచ్ఛ దంపతులు అందించనున్న పంబా సద్ది (మహా అన్నదా



మాదన్నపేట పెద్ద చెరువు వద్ద పంబారట్లు చేసే ప్రదేశం

నం)ని మాదన్నపేట పెద్ద చెరువుకట్టపై మాలధారులు, భక్తులు సహపంక్తి భోజనం చేయనున్నారు. 18క్వింటాళ్లతో మహా అన్నదాన కార్యక్రమానికి ఏర్పాట్లు చేశారు. మాదన్నపేట పెద్ద చెరువు వద్ద ఏర్పాట్లను శుక్రవారం గురుస్వామి సీ వెంకటేశ్వర్లు తోపాటు ఆలయ కమిటీ సభ్యులు పరిశీలించారు. అయ్యప్ప స్వామి పంబా ఆరట్లు కార్యక్రమాన్ని విజయవంతం చేయాలని ఆలయ కమిటీ చైర్మన్ శింగిరి కొండ మాధవశంకర్ తెలిపారు.

పోచమ్మ, ఎల్లమ్మ ఆలయాల్లో చోరీ

- బంగారు, వెండి ఆభరణాల అపహరణ
- మాందారిపేటలో ఘటన

శాయంపేట, డిసెంబర్ 8: మండలంలోని మాందారిపేట ఎల్లమ్మ, పోచమ్మ ఆలయాల్లో గురువారం అర్ధరాత్రి చోరీ జరిగింది. ఎస్సై దేవేందర్, స్టానికుల కథనం ప్రకారం.. గ్రామంలో ఎల్లమ్మ తల్లి విగ్రహాన్ని మూడు రోజుల క్రితం ఘనంగా ప్రతిష్ఠించగా, గురుతెలియని వ్యక్తులు గుడి తాళం పగులగొట్టి అమ్మవారి విగ్రహానికి అలంకరించిన జత బంగారు కమ్మలు, రెండు బంగారు పుస్తెలు, రెండు గ్రాముల వెండి మట్టెలు ఎత్తుకెళ్లారు. పక్కనున్న పోచమ్మ గుడిలోని అమ్మవారి విగ్రహానికి ఉన్న జత బంగారు కమ్మలు, బంగారు ముక్క పుడక, బంగారు బొట్టు బిల్ల ఎత్తుకెళ్లారు. ఆలయంలో గోడ కుల పెద్దమనిషి గజ్జర్ సదానందం శుక్రవారం ఉదయం దీపం పెట్టేందుకు వెళ్లగా తాళం పగులగొట్టి ఉండగా సమాచారం అందించాడు. మొత్తం 16 గ్రాముల బంగారం, రెండు గ్రాముల వెండి ఆభరణాలు అపహరణకు గురయ్యాయని, వాటి విలువ రూ.80వేలు ఉంటుందని ఎస్సై తెలిపారు. గోడ కుల సంఘం పెద్దమనిషి సదానందం, పోచమ్మ ఆలయ పూజారి నవీన్ పోలీసులకు ఫిర్యాదు చేశారు.



రేవూరికి బోకే అందిస్తున్న నాయకులు

'రేవూరి'కి నడికూడ నాయకుల శుభాకాంక్షలు

నడికూడ, డిసెంబర్ 8: పరకాల ఎమ్మెల్యే రేవూరి ప్రకాశ్ రెడ్డికి నడికూడ మండల నాయకులు శుక్రవారం హనుమ కొండలోని ఆయన నివాసంలో కలిసి శుభాకాంక్షలు తెలిపారు. మండల విషయాలను వారికి తెలియజేశారు. కాంగ్రెస్ పార్టీ మండల అధ్యక్షుడు బుర్ర దేవేందర్, ప్రధాన కార్యదర్శి మలహార్ రావు, యూత్ అధ్యక్షుడు అప్పం కుమారస్వామి, పర్సన్ల ప్రెసిడెంట్ వనపర్తి నవీన్, రావుల సురేశ్, మహిళా అధ్యక్షురాలు భోగం కమల, సదానందం, సీనియర్ నాయకులు పాల్గొన్నారు.

రైలు నుంచి పడి వ్యక్తి మృతి

కాజీపేట, డిసెంబర్ 8 : రైలులో నుంచి గుర్తు తెలియని వ్యక్తి పడి మృతి చెందిన సంఘటన శుక్రవారం వెలుగు చూసింది. కాజీపేట రైల్వే పోలీసుల కథనం ప్రకారం.. హనుమకొండ రోడ్డు రైల్వే స్టేషన్ సమీపంలో గురువారం 25-30 ఏళ్ల ఉన్న గుర్తు తెలియని రైలులో నుంచి కింద పడిపోయి మృతిచెందాడు. ఈ మేరకు కేసు నమోదు చేసి మృతదేహాన్ని ఎంజీఎం దవాఖానకు తరలించి నట్లు పోలీసులు తెలిపారు. మృతుడి వద్ద ఆధారాలు దొరుకలేదని తెలిపారు.

వైన్స్ షాపు ఎదుట మహిళల ఆందోళన

కమలాపూర్, డిసెంబర్ 8 : మండలంలోని అంబాలలో వైన్స్ షాపు ఎదుట మహిళలు ఆందోళన శుక్రవారం చేపట్టారు. ఈ సందర్భంగా వారు మాట్లాడుతూ ఇక్కడ వైన్స్ షాపు నిర్వహించడం వల్ల తీవ్ర ఇబ్బందులు పడుతున్నామని తెలిపారు. మద్యం దుకాణాన్ని అంబాల నుంచి తొలగించాలని డిమాండ్ చేశారు. ప్రభుత్వ ఆదేశాల మేరకు వైన్స్ షాపు నడుపుకొంటుండగా కొందరు వ్యక్తులు కావాలనే ఆందోళన చేయిస్తున్నట్లు షాపు నిర్వాహకులు తెలిపారు. యజమాని శ్రీనివాస్ ఫిర్యాదుతో కేసు నమోదు చేసినట్లు ఎస్సై సీమాఫర్స్ తెలిపారు.

నిందితులను కఠినంగా శిక్షించాలి

కాజీపేట, డిసెంబర్ 8: నల్లగొండ జిల్లాలో దళిత మహిళలను దారుణంగా రాళ్లతో కొట్టి, చుట్టూ హత్యచేసిన నిందితులను కఠినంగా శిక్షించాలని పట్టణ అరుంధతి మాదిగ కుల సంక్షేమ సంఘం అధ్యక్షుడు సిలువేరు విజయభాస్కర్ డిమాండ్ చేశారు. కాజీపేటలో సంఘం ఆధ్వర్యంలో శుక్రవారం నిర్వహించిన సమావేశంలో ఆయన మాట్లాడారు. బాధిత కుటుంబానికి రూ.50 లక్షల పరిహారంతో పాటు ప్రభుత్వ ఉద్యోగం, మూడు ఎకరాల భూమి ఇవ్వాలన్నారు. డిఎస్సీతో విచారణ జరిపి దోషులను శిక్షించాలని కోరారు. భూషపాక శ్రీనివాస్, మహేశ్, వేణు, శ్రీనివాస్, చంద్రశేఖర్, మల్లేశ్, రాజ్ కుమార్, జానీ పాల్గొన్నారు.

దరఖాస్తుల ఆహ్వానం

గిర్యాజీపేట, డిసెంబర్ 8 : అంతర్జాతీయ దివ్యాంగుల దినోత్సవాన్ని పురస్కరించుకొని దివ్యాంగులకు సేవ చేసిన వ్యక్తులు, స్వచ్ఛంద సేవారంఘాల నిర్వాహకులను జిల్లా సంక్షేమశాఖ తరఫున న్యాయించేందుకు దరఖాస్తులు ఆహ్వానిస్తున్నట్లు జిల్లా సంక్షేమ అధికారి శారద ఒక ప్రకటనలో తెలిపారు. ఈ నెల10లోగా wds.telangana.gov.in వెబ్సైట్లో దరఖాస్తు చేసుకోవాలన్నారు.

మిగ్ జాం మిగిల్చిన నష్టం

మాత్రమే వినియోగించాల్సి వస్తోంది. దీని వల్ల రైతులకు ఆర్థిక నష్టం తో పాటు, ధాన్యం కూడా పూర్తిగా రాకుండా నేలలోకి రాల్సి పోయే ప్రమాదముంది. ఇక కల్లాల్లోని ధాన్యం తడిసి ముద్దయింది. వీటిని మళ్లీ ఆరబెట్టి కొనుగోలు కేంద్రం ద్వారా మిల్లులకు తరలించాలంటే నాణ్యత సమస్యలు తలెత్తున్నాయి. మొత్తంగా 30 వేల ఎకరాల వరకు వరి పంటపై వర్షం ప్రభావం చూపినట్లు అధికారులు భావిస్తున్నారు. ఇక జిల్లాలో వరి తర్యాళ మిర్చి పంట ప్రధానమైంది. ఇప్పటికే బ్లాక్ ట్రిప్లీతో పాటు, ఎర్ర నల్లితో తీవ్ర ఇబ్బందులు ఎదుర్కొంటున్న రైతులకు ఈ

అకాల వర్షం వల్ల తీరని నష్టం వాటిల్లింది. ఇప్పటికే కాపు దశలో ఉన్న మిరప తోటలు వర్షం వల్ల నేలపై పడిపోయాయి. ఇవే కాకుండా వర్షం మి రచకు ప్రతికూలంగా మారింది. దీనివల్ల అనేక తెగుళ్లు దాడి చేసే ప్రమాదముందని రైతులు వాపోతున్నారు. సుమారు 10 ఎకరాల్లో మిరప, ఇతర పంటలకు నష్టం వాటిల్లవచ్చని అంచనా. ఇవి కాకుండా ఇతర కూరగాయలు, పండ్ల తోటలు, పువ్వు, ఖర్బూజు లాంటి పంటలకు కూడా పెద్ద ఎత్తున నష్టం జరిగిందని రైతులు చెబుతున్నారు. ప్రభుత్వం ఆదుకోవాలని వారు కోరుతున్నారు.